

---

Aprelin 18-də təhsil naziri Misir Mərdanov Türkiyə Respublikasının ölkəmizə yeni təyin olunmuş səfiri cənab Hulusi Qılıncı ilə görüşüb.

Öncə nazir səfirə ölkəmizdə yeni fəaliyyətə başlaması münasibətilə təbrik edib və ona gələcək işlərində uğurlar arzulayıb.

Misir Mərdanov Türkiyə-Azərbaycan qardaşlıq əlaqələrindən söz açaraq bu əməkdaşlığın yüksək səviyyədə inkişafını xüsusi qeyd edib. Nazir ölkəmizdə fəaliyyət göstərən türk liseylərinin fəaliyyətindən razılıqla söz açaraq həmin müəssisələrin qazandıqları nailiyyətlərdən məmnunluqla danışdı. Eyni zamanda nazir iki ölkənin təhsil proqramlarının yaxınlaşması, ortaq dərslərin çap edilməsi istiqamətində addımlar atılmasını irəli sürüb, universitetlərə əlaqələr, birgə müvafiq layihələr həyata keçirilməsinin əhəmiyyətini qeyd edib.

Cənab Hulusi Qılıncı ona göstərilən yüksək münasibətə və səmimi qəbulu görə nazirə təşəkkürünü bildirib. Azərbaycanda özünü öz ölkəsində olduğu kimi hissetdiyini bildiren səfir iki ölkə arasında münasibətlərin sürətlə inkişafında səylərini əsirgəməyəcəyini diqqətə çatdırıb. Səfir, həmçinin türk liseylərinə göstərdiyi diqqət və qayğı üçün Misir Mərdanova minnətdarlıq edib. Türkiyə ilə Azərbaycan arasında olan tarixi əlaqələrdən söz açan səfir təhsil sahəsi üzrə əməkdaşlığın daha da inkişafının zəruriliyini bildirib və bu sahə üzrə aparılan işlərə dəstək göstərməyə hazır olduğunu diqqətə çatdırıb.

Görüşdə ali məktəblərimizdə təhsil alan türkiyəli tələbələrin mövcud vəziyyəti, “23 Nisan-Çocuk bayramı”nın ölkəmizdə də qeyd olunması, habelə digər məsələlər ətrafında söhbət aparılıb.